

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಬ್ರಹ್ಮಾಂಡ ಪುರಾಣೇ
|| ಶ್ರೀ ಘಟಿಕಾಚಲಹನುಮತ್ಪ್ರೋತ್ರಂ ||

This document has been prepared by

Sunder Kidāmbi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕನ್

His Holiness śrīmad āṇḍavan śrīraṅgam

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀ ಘಟಿಕಾಚಲಹನುಮತ್ಪ್ರೋತ್ರಂ ||

ಅತಿಪಾಟಲವಕ್ತ್ರಾಬ್ಜಂ ಧೃತಹೇಮಾದ್ರಿವಿಗ್ರಹಂ |
ಆಂಜನೇಯಂ ಶಂಖಚಕ್ರಪಾಣಿಂ ಚೇತಸಿ ಧೀಮಹಿ || 1 ||

ಶ್ರೀಯೋಗಪೀಠವಿನ್ಯಸ್ತವ್ಯತ್ಯಸ್ತಚರಣಾಂಬುಜಂ |
ದರಾರ್ಯಭಯಮುದ್ರಾಕ್ಷಮಾಲಾಪಟ್ಟಿಕಯಾ ಯುತಂ || 2 ||

ಪಾರಿಜಾತತರೋರ್ಮೂಲವಾಸಿನಂ ವನವಾಸಿನಂ |
ಪಶ್ಚಿಮಾಭಿಮುಖಂ ಬಾಲಂ ನೃಹರೇರ್ಧ್ಯಾನಸಂಸ್ಥಿತಂ || 3 ||

ಸರ್ವಾಭೀಷ್ಟಪ್ರದಂ ನೃಣಾಂ ಹನುಮಂತಮುಪಾಸ್ಮಹೇ |

ನಾರದ ಉವಾಚ
ಸ್ಥಾನಾನಾಮುತ್ತಮಂ ಸ್ಥಾನಂ ಕಿಂ ಸ್ಥಾನಂ ವದ ಮೇ ಪಿತಃ |

ಬ್ರಹ್ಮೋವಾಚ
ಬ್ರಹ್ಮನ್ ಪುರಾ ವಿವಾದೋಽಭೂತ್ ನಾರಾಯಣಕಪೀಶಯೋಃ ||

ತತ್ ತೇಽಹಂ ಸಂಪ್ರವಕ್ಷ್ಯಾಮಿ ಸಾವಧಾನಮನಾಃ ಶೃಣು |
ಏಕಮಾಸಾದ್ವರದಃ ಸ್ಯಾತ್ ದ್ವಿಮಾಸಾದ್ರಂಗನಾಯಕಃ || 1 ||

ಮಾಸಾರ್ಥೇನ ಪ್ರವಕ್ಷ್ಯಾಮಿ ತಥಾ ವೈ ವೇಂಕಟೇಶ್ವರಃ |
ಅರ್ಧಮಾಸೇನ ದಾಸ್ಯಾಮಿ ಕೃತಂ ತು ಪರಮಂ ಶಿವಂ || 2 ||

ಘಟಿಕಾಚಲಸಂಸ್ಥಾನಾದ್ಘಟಿಕಾಚಲವಲ್ಲಭಃ |
ಹನುಮಾನಂಜನಾಸೂನೂ ರಾಮಭಕ್ತೋ ಜಿತೇಂದ್ರಿಯಃ || 3 ||

ಘಟಿಕಾದೇವ ಕಾಮ್ಯಾನಾಂ ಕಾಮದಾತಾ ಭವಾಮ್ಯಹಂ |
ಶಂಖಚಕ್ರಪ್ರದೋ ಯೇನ ಪ್ರದಾಸ್ಯಾಮಿ ಹರೇಃ ಪದಂ || 4 ||

ಘಟಿಕಾಚಲಸಂಸ್ಥಾನೇ ಘಟಿಕಾಂ ವಸತೇ ಯದಿ |
ಸ ಮುಕ್ತಃ ಸರ್ವಲೋಕೇಷು ವಾಯುಪುತ್ರಪ್ರಸಾದತಃ || 5 ||

ಬ್ರಹ್ಮತೀರ್ಥಸ್ಯ ನಿಕಟೇ ರಾಘವೇಂದ್ರಸ್ಯ ಸನ್ನಿಧೌ |
ವಾಯುಪುತ್ರಂ ಸಮಾಲೋಕ್ಯ ನ ಭಯಂ ವಿದ್ಯತೇ ನರೇ || 6 ||

ತಸ್ಮಾದ್ವಾಯುಸುತಸ್ಥಾನಂ ಪವಿತ್ರಮತಿದುರ್ಲಭಂ |
ಪೂರ್ವಾಭ್ದೇಃ ಪಶ್ಚಿಮೇ ಭಾಗೇ ದಕ್ಷಿಣಾಭ್ದೇಸ್ತಥೋತ್ತರೇ || 7 ||

ವೇಂಕಟಾದ್ಧಕ್ಷಿಣೇ ಭಾಗೇ ಪರ್ವತೇ ಘಟಿಕಾಚಲೇ |
ತತ್ರೈವ ಋಷಯಃ ಸರ್ವೇ ತಪಸ್ತಪ್ಯಂತಿ ಸಾದರಂ || 8 ||

ಪಂಚಾಕ್ಷರಮಹಾಮಂತ್ರಂ ದ್ವಿಷಟ್ಕಂ ಚ ದ್ವಿಜಾತಿನಾಂ |
ನಾಮಮಂತ್ರಂ ತತಃ ಶ್ರೀಮನ್ ಸ್ತ್ರೀಶೂದ್ರಾಣಾಮುದಾಹೃತಂ || 9 ||

ತತ್ರ ಸ್ನಾತ್ವಾ ಬ್ರಹ್ಮತೀರ್ಥೇ ನತ್ವಾ ತಂ ವಾಯುಮಂದಿರೇ |
ವಾಯುಪುತ್ರಂ ಭವೇನ್ನಿತ್ಯಂ ಸರ್ವಾರಿಷ್ಟವಿವರ್ಜಿತಃ || 10 ||

ಸೇವತೇ ಮಂಡಲಂ ನಿತ್ಯಂ ತಥಾ ವೈ ಹ್ಯರ್ಧಮಂಡಲಂ |
ವಾಂಛಿತಂ ವಿಂದತೇ ನಿತ್ಯಂ ವಾಯುಪುತ್ರಪ್ರಸಾದತಃ |
ತಸ್ಮಾತ್ತ್ವಮಪಿ ಭೋಃ ಪುತ್ರ ನಿವಾಸಂ ಘಟಿಕಾಚಲೇ || 11 ||

ನಾರದ ಉವಾಚ
ಕಥಂ ವಾಸಃ ಪ್ರಕರ್ತವ್ಯೋ ಘಟಿಕಾಚಲಮಸ್ತಕೇ |
ಕೇನ ಮಂತ್ರೇಣ ಬಲವಾನಾಂಜನೇಯಃ ಪ್ರಸೀದತಿ || 12 ||

ವಿಧಾನಂ ತಸ್ಯ ಮಂತ್ರಸ್ಯ ಹೋಮಂ ಚೈವ ವಿಶೇಷತಃ |
ಕಿಯತ್ಕಾಲಂ ತತ್ರ ವಾಸಂ ಕರ್ತವ್ಯಂ ತನ್ಮಮಾವದ || 13 ||

ಬ್ರಹ್ಮೋವಾಚ

ಬ್ರಹ್ಮತೀರ್ಥೇ ತತಃ ಸ್ನಾತ್ವಾ ಹನುಮತ್ಸಂಮುಖೇ ಸ್ಥಿತಃ |
ದ್ವಾದಶಾಕ್ಷರಮಂತ್ರಂ ತು ನಿತ್ಯಮಷ್ಟಸಹಸ್ರಕಂ || 14 ||

ಜಪೇನ್ನಿಯಮತಃ ಶುದ್ಧಸ್ತದ್ಭಕ್ತಸ್ತು ಪರಾಯಣಃ |
ನಿರಾಹಾರಃ ಫಲಾಹಾರೋ ಬ್ರಹ್ಮಚರ್ಯವ್ರತೇ ಸ್ಥಿತಃ || 15 ||

ಮಂಡಲಂ ತತ್ರ ವಸ್ತವ್ಯಂ ಭಕ್ತಿಯುಕ್ತೇನ ಚೇತಸಾ |
ಧ್ಯಾನಶ್ಲೋಕಂ ಪ್ರವಕ್ಷ್ಯಾಮಿ ಶೃಣು ನಾರದ ತತ್ವತಃ || 16 ||

ತಮಂಜನಾನಂದನಮಿಂದುಬಿಂಬ -
ನಿಭಾನನಂ ಸುಂದರಮಪ್ರಮೇಯಂ |
ಸೀತಾಸುತಂ ಸೂಕ್ಷ್ಮಗುಣಸ್ವದೇಹಂ
ಶ್ರೀರಾಮಪಾದಾರ್ಪಣಚಿತ್ತವೃತ್ತಿಂ || 17 ||

ಏವಂ ಧ್ಯಾತ್ವಾ ಸದಾ ಭಕ್ತ್ಯಾ ತತ್ಪಾದಜಲಜಂ ಮುದಾ |
ಚತುರ್ಥಾಂಶೇನ ಹೋಮಂ ವಾ ಕರ್ತವ್ಯಂ ಪಾಯಸೇನ ಚ || 18 ||

ವಿಧಿನಾ ವಿಧಿಯುಕ್ತಸ್ತು ವಿದಿತ್ವಾ ಘಟಿಕಾಚಲಂ |
ಜಗಾಮ ಜಯಮನ್ವಿಚ್ಛನ್ನಿಂದ್ರಿಯಾಣಾಂ ಮಹಾಮನಾಃ || 19 ||

ಏವಂ ನಿಯಮಯುಕ್ತಃ ಸನ್ ಯಃ ಕರೋತಿ ಹರೇಃ ಪ್ರಿಯಂ |
ವಿಜಯಂ ವಿಂದತೇ ದೇಹೀ ವಾಯುಪುತ್ರಪ್ರಸಾದತಃ || 20 ||

|| ಇತಿ ಶ್ರೀ ಘಟಿಕಾಚಲಹನುಮತ್ಸ್ತೋತ್ರಂ ಸಮಾಪ್ತಂ ||